

**தமிழ்நாடு அரசு  
சுருக்கம்**

பள்ளிக் கல்வி - அனைவருக்கும் இடைநிலைக் கல்வித் திட்டத்தின்கீழ் நடுநிலைப் பள்ளிகள் உயர்நிலைப் பள்ளிகளாக தரம் உயர்த்தப்பட்டது - நிலையிறக்கம் செய்யப்படும் தொடக்கப் பள்ளிகளுக்கு தலைமையாசிரியர் பணியிடங்கள் - ஒப்பளிப்பு ஆணை வெளியிடப்படுகிறது.

**பள்ளிக் கல்வித் (சி2) துறை**

அரசாணை (நிலை) எண்.66

நாள் : 16.03.2012

படிக்கப்பட்டவை :

1. அரசாணை (நிலை) எண். 199, பள்ளிக் கல்வித் துறை, நாள் 15.03.2010.
2. தொடக்கக் கல்வி இயக்குநர், சென்னை 6 அவர்கள் கடித ந.க.எண் 034582/கே4/2011, நாள் 12.12.2011.

**ஆணை**

தமிழகத்தில் அனைத்து மாணவர்களுக்கும் தரமான இடைநிலைக் கல்வியை உறுதி செய்வதற்காக அனைவருக்கும் இடைநிலைக் கல்வித் திட்டம் மத்திய, மாநில அரசுகளின் பங்களிப்புகள் கீழ்க்காணும் நோக்கங்களுடன் 2009-2010 ம நிதி ஆண்டு முதல் செயல்படுத்தப்படுகிறது.

◆ 2017 ஆம் ஆண்டிற்குள் 16 வயதிற்குட்பட்ட எல்லாக் குழந்தைகளுக்கும் இடைநிலைக் கல்வி வழங்குதல்.

- ◆ 2020க்குள் 18 வயதிற்குட்பட்ட அனைவருக்கும் மேல்நிலைக் கல்வி வாய்ப்பை ஏற்படுத்துதல்.
- ◆ அனைத்து மாணவர்களுக்கும் தரமான கல்வியை உறுதி செய்தல்.
- ◆ பள்ளிகளுக்குத் தேவையான அடிப்படை வசதிகளை மேம்படுத்துதல்
- ◆ ஆண், பெண் இன, மத வேறுபாடின்றி இடைநிலைக் கல்வியை உறுதி செய்தல்.

2. 2011-2012 ஆம் கல்வியாண்டில் அனைவருக்கும் இடைநிலைக் கல்வித்திட்டத்தின் கீழ் 710 அரசு / ஊராட்சி ஒன்றிய / நகராட்சி / மாநகராட்சி / ஆதிதிராவிடர் / மிகவும் பிற்படுத்தப்பட்டோர் (ம) சீர் மரபினர் நலத்துறை நடுநிலைப் பள்ளிகளை உயர்நிலைப் பள்ளிகளாகத் தரம் உயர்த்தி மேலே முதலாவதாகப் படிக்கப்பட்ட அரசாணையில் ஆணைகள் வெளியிடப்பட்டன.

3. தரம் உயர்த்தப்பட்ட 710 பள்ளிகளுள், 2 பள்ளிகள் ஆதிதிராவிடர் நலத்துறையின் கட்டுப்பாட்டிலும், 4 பள்ளிகள் பிற்படுத்தப்பட்டோர், மிகவும் பிற்படுத்தப்பட்டோர் (ம)சீர் மரபினர் நலத்துறையின் கட்டுப்பாட்டிலும் இயங்குவன என்றும் உயர்நிலைப் பள்ளிகள் துவக்கிடும்போது, அந்நடுநிலைப் பள்ளிகளிலுள்ள 6, 7, 8 ஆகிய வகுப்புகள் உயர்நிலைப் பள்ளிகளுடன் இணைக்கப்பட்டுவிடுவதால், மீதமுள்ள 1-5 வகுப்புகள் நிலையிறக்கம் செய்யப்பட்ட தொடக்கப் பள்ளிகளாகவே இயங்கும் என்றும் இவ்வாறு நிலையிறக்கம் செய்யப்பட்ட தொடக்கப் பள்ளிகளுக்கு ஏற்கனவே அனுமதிக்கப்பட்டுள்ள ரூ.5200-20200+ தரஊதியம் ரூ.2800 என்ற ஊதிய விகிதத்திலுள்ள இடைநிலை ஆசிரியர் பணியிடங்களுள் ஒரு பணியிடத்தை ரூ.9300-34800+ தரஊதியம் ரூ.4500 என்கிற ஊதிய விகிதத்திலுள்ள தொடக்கப் பள்ளி தலைமை ஆசிரியர் பணியிடமாக நிலையுயர்த்தி ஆணை வழங்குமாறு தொடக்கக் கல்வி இயக்குநர் கோரியுள்ளார்.

4. தொடக்கக் கல்வி இயக்குநரின் கருத்துருவினை அரசு நன்கு பரிசீலித்து, 2011-2012 ஆம் கல்வியாண்டில் அனைவருக்கும் இடைநிலைக் கல்வித் திட்டத்தின் கீழ் நடுநிலைப் பள்ளிகள் உயர்நிலைப் பள்ளிகளாக தரம் உயர்த்தப்பட்டதால், நிலையிறக்கம் செய்யப்பட்ட 710 தொடக்கப் பள்ளிகளுள் அரசு, ஊராட்சி ஒன்றியம், நகராட்சி, மாநகராட்சி ஆகிய மேலாண்மையின்கீழ் செயல்பட்டு வரும் 704 தொடக்கப் பள்ளிகளில் ஏற்கனவே உள்ள இடைநிலை ஆசிரியர் பணியிடங்களுள் பள்ளிக்கு ஒரு பணியிடம் வீதம் 704 இடைநிலை ஆசிரியர் பணியிடங்களை ரூ.9300-34800+தரஊதியம் ரூ.4500 என்ற ஊதிய விகிதத்தை கொண்டுள்ள தொடக்கப் பள்ளித் தலைமையாசிரியர் பணியிடங்களாக நிலையுயர்த்தி அரசு ஆணையிடுகிறது.

5. ஆதிதிராவிடர் மற்றும் பழங்குடியினர் நலத்துறை மற்றும் பிற்படுத்தப்பட்டோர், மிகவும் பிற்படுத்தப்பட்டோர் மற்றும் சீர்மரபினர் நலத்துறைக்குட்பட்ட 6 தொடக்கப் பள்ளிகளுக்கான தலைமையாசிரியர் பணியிடங்கள் குறித்த ஒப்பளிப்பு ஆணை சம்பந்தப்பட்ட துறையில் தனியாக வெளியிடப்படும்.

6. மேற்கண்டவாறு பணியிடங்கள் தரம் உயர்த்தப்படுவது, உயர்நிலைப் பள்ளிகள் ஏற்படுத்தப்பட்டு தொடக்கப் பள்ளி தனியாக பிரிக்கப்பட்டு, அதற்கான தலைமையாசிரியர் பணியிடம் நிரப்பப்படும் நான் முதல் நடைமுறைப்படுத்தப்பட வேண்டும்.

7. தனியாக பிரிக்கப்படும் தொடக்கப் பள்ளிகள் விவரம் தனியாக வெளியிடப்படும்.

8. மேலே பத்தி நான்கில் ஆணையிடப்பட்டவாறு நிலையுயர்த்தப்படும் பணியிடங்கள், அவை நிரப்பப்படும் நாளிலிருந்து ஓராண்டு காலத்திற்கு தற்காலிகமாக அனுமதிக்கப்படுகின்றது. இந்நிலையுயர்த்தப்பட்ட பணியிடங்களில் பணியுரிமையுடையவர்கள், அப்பணியிடத்திற்கென, அனுமதிக்கப்பட்ட காலச் சம்பள ஏற்ற முறையில், ஊதியம், தர ஊதியம் மற்றும் இதரப்படிக்களை, நடைமுறையில் உள்ள விதிகளின்படி பெறுவதற்குத் தகுதியுடையவராவர்.

9. மேலே ஆணையிடப்பட்டுள்ளவாறு நிலையுயர்த்தப்படும் பணியிடங்களுக்கான கூடுதல் செலவினம் ஒரு புதுப்பணியாக கருதப்பட மாட்டாது என்றும், 2011-2012 இன் துணை மதிப்பீடுகளில் இச்செலவினம் சேர்க்கப்பட்டு சட்டமன்ற பேரவையின் தகவலுக்கு கொண்டு செல்லப்படும்.

10. மேலே குறிப்பிட்டுள்ளவாறு நிலையிறக்கம் செய்யப்படும் 704 தொடக்கப்பள்ளிகளில் இடைநிலை ஆசிரியர் பணியிடத்தை தொடக்கப் பள்ளித் தலைமையாசிரியர் பணியிடமாக நிலையுயர்த்துவதால் ஏற்படும் செலவினம் கீழ்க்கண்ட கணக்குத் தலைப்புக்களின் கீழ் பற்று வைக்கப்பட வேண்டும்.

(i) அரசுப் பள்ளிகள்

2202 பொதுக்கல்வி-01 தொடக்கக் கல்வி-101 அரசு

தொடக்கப் பள்ளிகள் -I திட்டத்தில் சேராது - AB

அரசு தொடக்கப் பள்ளிகள்

(த.தொ.கு 2202-01-101-AB-0005)

(ii) ஊராட்சி ஒன்றிய பள்ளிகள்

2202 பொதுக் கல்வி-01 தொடக்கக் கல்வி -101

அரசு தொடக்கப் பள்ளிகள் -I திட்டத்தில் சேராது - AC- ஊராட்சி

ஒன்றியத் தொடக்கப் பள்ளி ஆசிரியர்களுக்குச் சம்பளங்கள்

(த.தொ.கு. 2202-01-101 AC - 0003)

(iii) நகராட்சி / மாநகராட்சிப் பள்ளிகள்

2202 பொதுக்கல்வி -01 தொடக்கக் கல்வி - 101 அரசு

தொடக்கப் பள்ளிகள் -I திட்டத்தில் சேராது - AA- நகராட்சி

மாநகராட்சி தொடக்கப் பள்ளி ஆசிரியர்களுக்குச் சம்பளங்கள்

(த.தொ.கு 2202-01-101 AA - 0007)

11. இக்கூடுதல் செலவினத்தை 2011-12ம் ஆண்டிற்கான துணை மதிப்பீடுகளில் சேர்ப்பதற்கு ஏதுவாக, துணைக் குறிப்பணை தவறாது உரிய காலத்தில் நிதித்துறைக்கு அனுப்பி வைக்குமாறு தொடக்கக் கல்வி இயக்குநர் கேட்டுக் கொள்ளப்படுகிறார்.

12. இவ்வாறான நிதித்துறையின் அ.சா.எண் 15276/மை.ம.ஆ.பி/2012, நாள் 16.03.2012ல் பெறப்பட்ட இசைவுடன் வெளியிடப்படுகிறது, இதற்கான கூடுதல் நிதியொதுக்கம் பேரேட்டு எண் 1877 (ஆயிரத்து எண்ணூற்று ஏழுபத்தேழு)

(ஆளுநரின் ஆணைப்படி)

த.சபீதா,

அரசு முதன்மைச் செயலாளர்